

माजी विद्यार्थी संमेलन



रेवती देशपांडे, जोशी-बेडेकर कॉलेज

डॉ. व्ही. एन. बेडेकर इन्स्टिट्यूट ऑफ मॅनेजमेंट स्टडीज, ठाणे (ब्रीम्स) येथे दिनांक ७ डिसेंबर रोजी 'मर्मबंध - माजी विद्यार्थी संमेलन २०१९'चे आयोजन करण्यात आले. ५ मार्च २०१९ रोजी अधिकृत माजी विद्यार्थी संघटना 'मर्मबंध'च्या स्थापनेनंतरचे हे पहिलेच संमेलन. कार्यक्रमाची सुरुवात ब्रीम्सचे संचालक डॉ. नितीन जोशी यांच्या स्वागतपर भाषणाने झाली. त्यांनी माजी विद्यार्थ्यांचे जोरदार स्वागत केले आणि ब्रीम्सला मिळालेले नॅक मानांकन, सीआयआय सर्वेक्षणात प्लॅटिनम प्रवर्गात मिळालेले स्थान, प्रतिष्ठित दांडेकर करंडकाचे विजेतेपद अशा ब्रीम्सच्या विविध यशस्वी वाटचालीबद्दल तसेच हार्वर्ड बिझिनेस स्कूल (एचबीएस) आणि एनआयपीएमच्या मानव संसाधन शाळेच्या समूहाबरोबर काही

प्रमाणपत्रांच्या अभ्यासक्रमासाठी सामंजस्य करार यांसारख्या संस्थेच्या भविष्यातील योजनांबद्दलही त्यांनी विद्यार्थ्यांना माहिती दिली तसेच, माजी विद्यार्थी आयुष्यभर संस्थेच्या संपर्कात राहतील, अशी आशा त्यांनी व्यक्त केली. माजी विद्यार्थ्यांच्या स्वागतासाठी संस्थेच्या एमएमएस आणि पीजीडीएमच्या विद्यार्थ्यांनी तयार केलेली ध्वनी-चित्रफीत यावेळी दाखविण्यात आली. यामध्ये मागील माजी विद्यार्थ्यांच्या भेटीच्या विविध आठवणींचे चित्रीकरण करण्यात आले होते. डॉ. स्मिता जपे यांनी 'मर्मबंध - कधीही न तुटणारे बंध' असा या शब्दाचा अर्थ समजावून सांगितला आणि त्यांच्या २०११-२०१२च्या तुकडीच्या विद्यार्थ्यांच्या आठवणींना उजळा दिला. तसेच, त्यांनी मर्मबंधच्या समितीचे अध्यक्ष गौरव समेळ, उपाध्यक्ष विनी सोमैया, सचिव आनंद निकम उपस्थित होते.